

اتر پردیش لیبر ویلفیئر بورڈ کے ذریعہ اہل مزدوروں کو مستفید کرنے کا کام کیا جا رہا ہے

- لکھنؤ: ۳۰ دسمبر ۲۰۲۱ء

اتر پردیش لیبر ویلفیئر بورڈ کے چیرمین جناب سنیل بھرالانے کہا کہ اتر پردیش لیبر ویلفیئر بورڈ کے ذریعہ چلائی جا رہی مختلف اسکیموں کے توسط سے اہل مزدوروں کو مستفید کرنے کا کام کیا جا رہا ہے۔ اتر پردیش لیبر ویلفیئر بورڈ کے ذریعہ چلائی جا رہی مختلف اسکیموں کی نشر و اشاعت بہتر طریقہ سے کرائے جانے کی ہدایت لیبر ویلفیئر بورڈ کے افسران کو دی گئی ہے۔

لیبر ویلفیئر بورڈ کی 83 ویں میٹنگ کی صدارت کرتے ہوئے جناب سنیل بھرالانے آج ودھان بھون واقع تلک ہال میں ان خیالات کا اظہار کیا۔ انہوں نے کہا کہ موجودہ حکومت مزدوروں کے تئیں سنجیدہ ہے اور ان کو اسکیموں سے مستفید کرنے کا کام کر رہی ہے۔ مزدوروں کے مفاد میں موجودہ حکومت کے ذریعہ بہتر طریقہ سے کام کیا جا رہا ہے۔

اس موقع پر میٹنگ میں شرون کمار شرما پر یوار تیرتھ یا ترا یوجنا کے تحت کاشی رگور کھپور شاکمبھری دیوی سہارنپور، میرٹھ کے مذہبی مقامات سیاحتی سفر کے ضمن میں کی گئی کارروائی پر مذاکرہ، اتر پردیش لیبر ویلفیئر بورڈ کے ذریعہ چلائی جا رہی اسکیموں کو عوامی مفاد گارنٹی ایکٹ کے تحت کور کرنے کے سلسلہ میں کی گئی کارروائی پر گفت و شنید، راجا ہریش چندر متونی مزدور کو مالی امداد اسکیم کے تحت اہل مزدور کی موت واقع ہونے پر ان کے لواحقین کو 25000 کی رقم کو بڑھا کر 100000 کیے جانے پر مذاکرہ، شرما کلیان بھون، شاستری نگر کانپور میں ضروری مرمت رنج و روغن کام کے سلسلہ میں کی گئی کارروائی پر غور و خوض، دکانوں/کارخانوں/مرشیل اداروں کے رجسٹریشن کرنے کیلئے خصوصی مہم چلائے جانے کے ضمن میں گزشتہ میٹنگ میں کئے گئے فیصل کے مطابق کی کارروائی پر مذاکرہ، اتر پردیش لیبر ویلفیئر بورڈ کے آئندہ مالیاتی سال 2022-23 کے بجٹ منظوری پر غور و خوض کیا گیا۔